



# దేశభక్తి

బలివాడ  
తంతారావు

అక్టోబరు నెల సృష్టించిన రక్తపాతం హిందూదేశానికి కలకాలం మరచిపోలేని చరిత్ర అయిపోయింది. ఆ రక్తపాతం ముఖాముఖి యిద్దరు శత్రువులు పోట్లాడుకోవడం వలన వచ్చినదై తేవీరోచితంగా వుండేది కానీ అది నమ్మిన మిత్రుని వెనకనించి పొడిచిన పోస్తైపోయింది. ఆ దొంగపోతు వేలాది వేడి రక్తాలను ముద్దకట్టించి, కొట్టకొలది నిజాయితీపరుల హృదయాలు శోకంతో నింపేశాడు.

చలమయ్య, తెలిగ్రాం అందుకొని అలా నిశ్చేష్టుడై నిల్చుండిపోయిన వేలాది తండ్రులలో ఒకడు. భార్య మాటలు కాస్తేవటివరకు వినిపించలేదు; అవి వినిపించగానే కూలబడిపోయాడు.

అమె గగ్గోలు విని యిరుగుపొరుగు చేరారు.

“ఒక్కగాని ఒక్కకొడుకు - పెళ్ళయినా చేసుకుంటే యీ సరికి వంశమైనా నిలబడేది.”

“ఆ భార్య వద్దూ అంటే మిలిటిరీకి పంపించాడు. ఏమంటే - దేశభక్తి.”

“గాంధీగారి శిష్యురికం చేసి వార్ధాలో కొన్నాళ్ళుండి పాకీపనికూడా చేశాడట - చలమయ్య”

“మీకు తెలీదు - ఇతడు బ్రాహ్మడు - ఆవిడ -”

ఈ సంఘటన యీ కుటుంబ చరిత్రపై చుట్టుప్రక్కల వున్నవాళ్ళ వాఖ్యానాలను సృష్టించింది. అభిప్రాయాలు, సానుభూతులు తల్లి శోకానికి ఆనకట్ట కట్టలేక

పోయాడు. ఆమెకు శోకమే నిత్యం సత్యమైన సముద్రపు హోరైపోయింది. తలచి తలచి కొద్దిరోజులకే ఆమె యేడ వాలన్నా యేడపలేసంతగా నీరసంతో వున్నచోటే కూర్చుండిపోతూంది.

విచారంలో మునిగి యేకాంతంగా కూర్చున్న చలమయ్యకు యీనాటికీ, మంచిమీద అపనమ్మకం కలగటంచేత గామోసు, గడచిన రోజులు జ్ఞప్తికి రాసాగినాడు. అతను హైస్కూలులో చదివే రోజుల్లో ఒకనాడు చెరువు వొడ్డు మైదానంలో యెవరో పుసన్యసిస్తున్నారంటే మేష్టారు వెళ్ళవద్దన్నా వెళ్ళాడు. వందమందికిపైగా వున్న పిల్లల్లో అంత ధైర్యం చేసినవాళ్ళు నలుగురే. ఆ మీటింగులో ఖద్దరుపస్త్రాలు ధరించి, గాంధీబోపి పెట్టుకొని ఒక ఆజాను బాహుడు పుసన్యసిస్తుంటే పడేపడే ఆవేశంతో “వందేమాతరం - మనదే రాజ్యం” అని అరచాడు. పర్యవసానం లాతీ దెబ్బలు కాశాడు. పెద్దయింటి మర్యాదస్తుల బిడ్డ అని పోలీసు పెద్ద చెప్పగా అతనితండ్రి వచ్చి “నాయనా నీ కెందుకురా యిది? క్షమాపణకోరుకో, విడిచిపెట్టేస్తారు,” అంటే, “వందే మాతరం - మనదే రాజ్యం” అని తండ్రికి జవాబు చెప్పాడు.

తండ్రి చేతులు పట్టుకొని “నా బాబువు కావూ ! మీ అమ్మ యేడుస్తూ కూర్చుంది;” బ్రతిమాలాడు.

“భరతమాతకు జై” అని అరిచాడు జవాబుగా.

“నీ మీద యెన్ని ఆశలు పెట్టుకున్నాం; సువ్వు గొప్పచదువు చదివి పెద్ద పుద్యోగము చేసి మా వంశానికి వన్నె తెస్తావని ఆశతో వున్నాం!”

“ఆ బానిస కొలువా ? మా కొద్దు యీ తెల్లదొరతనం - గాంధీ మహాత్మాకు జై.”

“నీ యిష్టం” అన్నాడు తండ్రి చేసేది లేక. చలమయ్యకు ఆ రోజుల్లో ఆశ కాదు, ఆవేశం వుండేది. ఆశ పెట్టుకున్న వాళ్ళకు తన ఆవేశంతో బాధపెట్టాడు. కొడుకో కొడుకో అని పలవరిస్తూ తల్లి కుప్పించిపోయింది. జైలునించి బైటకు వచ్చేసరికి తల్లి బ్రతికేవుంది. తండ్రి మళ్ళీ చదవమన్నాడు.

“నా కీ బానిసచదువు వొడ్డు!”

“అయితే యేం చేస్తావ్?”

“హిందీ చదువుతాను.”

“పొట్ట పోషణకి ఇంగ్లీషు రావాలి.”

“స్వరాజ్యం వస్తుంది. దొరలతో పాటు ఆ భాషను తగిలేస్తాం.”

“మనిషి పోయినా అతను కట్టిన యింటిలో కొన్నితరాలవారు వుంటారు.”

చలమయ్య బందరు జాతీయ కళాశాలలో కొన్నాళ్లు నాయకుల చాటులో మెసిలాడు. వయసు పెరుగుతున్నకొద్దీ వూహలు పెరిగాయి. వూహలతోపాటు హృదయం వికాలమయింది. వెర్రి

ఆవేశం బదులు, విషయాలను పరిస్థితులను అర్థం చేసుకొని మెసిలాడు. ఎన్నో సత్యగ్రహణలో పాల్గొన్నాడు. నడుం విరిగిపోయినట్లు లారీదెబ్బలు తిన్నాడు. జైళ్ళకు పోయాడు. బైటపడ్డాడు. వూరూరూ తిరిగి ఖద్దరు అమ్మాడు. ఆశ్రమాల్లో అంటు తోమాడు. అనాదుల సేవ చేశాడు. కావడితో నీరు మోసి కూరలు పండించాడు. కూరలమ్మి నూలు వడికాడు. నూలుతో బట్టలు నేయించుకొని యెదుటివాడి కిచ్చి అతని చింకి గుడ్డలు తను తీసుకున్నాడు. తల దాచుకోడానికి, చోటు ఇవ్వటానికి కావలసిన వాళ్లు భయపడినప్పుడు దరిద్రనారాయణులలో ఒక డయ్యాడు. కూరలేసప్పుడు పచ్చగడ్డిపచ్చడి తిన్నాడు. అన్నం లేసప్పుడు అంబలి జుర్రాడు. అతనికి ఆకులలములతో కట్టిన పర్ణశాల కుటీరమయింది. ఆకలి కడుపును ఒకోసారి మంచినీరే నింపింది. ఇవన్నీ యెదుటివారికి కష్టాలుగా కనిపిస్తుంటే, తనకు పరిపూర్ణ ఆనందాన్నిచ్చేవి. మనసు మల్లెపూవులా వికసించివుండేది. కోవెలలో తలపై శైరగోపం పెట్టి ఎటువంటి నైర్మల్యభావం కలుగుతుందో అలాంటిదే, తలమీదనున్న తెల్లని గాంధీబోపీ వలన కలిగేది. ముతక ఖద్దరు వస్త్రాలు త్యాగానికి గుర్తులై మనుష్యుల మన్ననలను పొందేవి. లోకంలో యెందరో వెతుక్కోనే సంతుష్టి చలమయ్యలాంటి

వారిని వెతుక్కుని వరించేది. అతను గౌరవించిన ఒక నాయకుడు పిచ్చాపాటిగా ఒకసారి అన్నాడు “చలమయ్యా స్వరాజ్యం వస్తే మళ్ళీ పోతుందంటావా?” “పోనివ్వం” అన్నాడు యవ్వనం వుబికిన మీసాలు త్రిప్పుతూ. నాయకుని మీసాలు అప్పటికే పండివున్నాయి. “మన చరిత్ర చూస్తే రావటం పోవటం రెండూ వుంటున్నాయి. ఎంచేతంటావ్?” చప్పున జవాబు దొరక్క చూస్తున్న చలమయ్య “రెండు కారణాలున్నాయి: ఒకటి మన కంటిపెట్టుకున్న కులతత్వం, రెండోది ప్రాంతీయ దురభిమానం. మనం కులంపేరుతో, ప్రాంతంపేరుతో, భారతీయులంతా ఒకేజాతి, మనది ఒకే దేశం అని మరచిపోతుంటాం,” అన్నాడు. ఆ మాటలు ఆ రోజుల్లో గుండెకు నాటుకోవటంవల్లనే చలమయ్య కులం లేని పెళ్ళి చేసుకొన్నాడు. అందులో అతీగతీలేని హరిజన బాలికను చేసుకున్నాడు. కన్నవారిని, వారి ఆస్థిపాస్థులకు, వారి సంబంధీకులకు - ఒక్క ఆదర్శానికి తప్పించి, సర్వస్వానికి దూరమయ్యాడు. భార్యవచ్చాక దేశభక్తితో పాటు ఆమెమీద అనురాగానికి, త్యాగంతో పాటు ప్రేమకు కూడా హృదయంలో చోటు దొరికింది. చోటు చేసుకున్న


ప్రేమానురాగాలు రానురాను అధిక్యమై, పూలు కాయలై, పండొకటి రాల్చినట్లు ఒకబిడ్డ ఉదయించాడు. ఆ పండులాంటి పాపడిమీద మమకారం ఆశలను రేకెత్తించింది. ఆశ మాయతాలుకు బిడ్డ అంచేత ఆశ కారు మేఘమై నిండుజాబిల్లిలాంటి సంతుష్టిని మింగసాగింది. సంసారంలో బాధ్యతలు, అవసరాలు ఎదుల్లా ఢీకొని ఆదర్శాల అందాల తీవలను తుక్కుతుక్కు చేయసాగాయ్.

ఇదివరకు కస్తూరితో నిండిన సీసాలో కన్నీటి బొట్లు కూడా అప్పుడప్పుడూ రాలేవి. కొడుకును విడచి జైళ్లలో మగ్గుతున్నప్పుడు, దేశంతో పాటు కుటుంబ శ్రేయస్సుకూడా మనసులో మెదిలేది. పండుగరోజులైనా భార్య కొడుకులతో గడుపుదామంటే కటకటాల వెనుక వూహల్లోనే గడిపేవాడు. వాడిని గాలికి విడిచిపెట్టేసినట్లు వదిలేశాడు. భార్య నానా అగచాట్లుపడి బిడ్డను పెద్దచేసినా, ఆమెకు, నేనూ ఒక స్వాతంత్ర్యవీరుని భార్య నన్ను గర్వం కష్టాలను మరచిపోనిచ్చేది. బాబు పెరుగుతున్న కొద్దీ వాడి చదువు ఒకసమస్య అయిపోయింది. అతనిపైన లోలోన ప్రాకుతున్న శ్రీమంతుల అభిమానాలు అతను నోరు విప్పకుండానే సహాయాన్ని అందిచ్చేవి. కొడుకు బాగోగులూ, వృద్ధీకోసం సహృదయుల యీవిని నిరాకరించలేదు. జైలు నించి బైటపడ్డక దంపతు లిద్దరూ ఖద్దరు

పుత్పత్తిలో పాటుపడి జీవితం గడపసాగారు.

స్వాతంత్ర్యం వచ్చింది. కొడుకు స్వేచ్ఛావాయువులను పీల్చసాగాడు. చక్కదనంతోపాటు వానిలోని చమత్కారమైన సంభాషణ చలమయ్యకు గర్వకారణమైంది. ఇద్దరూ ఒకోసారి యే విషయంపై మాటాడినా కొడుకుదే పై చెయ్యయ్యేది. తూచినట్లు సరిగ్గా చెప్పేవాడు. అంకెలు ఆధారాలతో సహాయే విషయాన్నైనా నిరూపిస్తూ మాటాడేవాడు. అతను చేసిన సృష్టి, అతనికంటే యెన్నో అంతస్తులు పైకి పోవటంవలన అతనిలో స్వాతంత్ర్యపోరాటంలోని సంగతులకన్నా, కొడుకుతో గడిపిన కాలంలో జరిగిన సంఘటనలు మరపురానివైపోయాయ్.

స్వాతంత్ర్యాన్ని పరిరక్షించే బాధ్యత తనదికాదు. తన తరవాత తరాలది. ఇప్పుడు దానికి గాంధీతోపీ అవసరం లేదు. స్వాతంత్ర్యం వచ్చాక ఆ గుర్తు విలువ తారుమారైంది. త్యాగపుచిహ్నం స్వార్థపుచిహ్నం అయిపోయింది. తను యింకా ఆటోపీ పెట్టుకున్నా, తను ఇంకా త్యాగాలను చేసే పరిస్థితిలోలేదు. ఇదివరకు త్యాగాలు చేసే నిలువగలిగాడంటే దానికి కారణం, అతనికి ప్రజలు అభిమానం గౌరవంతో చేయూత నిచ్చారు. తన త్యాగానికి తను గర్వం చేటట్లు చూశారు. ఇప్పుడు ప్రజలు యేవో



అనుమానాలతో తన బోపీవైపు చూడగానే అతనిలోని గర్వం కరిగిపోయి సోమరిని చేసింది. ఇప్పుడు తనూ భార్య బ్రతకడానికి కొడుకుపై ఆధారపడవలసి వచ్చింది.

ఈనాడు చప్పన తెలుసుకున్నాడు - తన కొడుకును దేశరక్షణకోసం పంపి తన జీవితంలో యెన్నడూ చెయ్యని త్యాగం చేశాడని. కొడుకుమీది అపారమైన వాత్సల్యం అతనిని ప్రతిక్షణం కృంగదీస్తున్నాడు. కొన్ని ఆలోచనలు హృదయాంతరాళంలో సూదులతో పొడుస్తున్నాయి. తను ఆ రోజుల్లోనించి బైటకు వచ్చిననాడు పోలీసులు నిమోవుచినా ఖాతరుచెయ్యకుండా, ప్రజలు పూలదండలతో కాకుచుని కూర్చునేవారు. తనకొడుకు దేశంకోసం ప్రాణాలనే అర్పించాడు. తను జైలుకు వెడళ్లం

తప్పించి మరింకేం చేశాడు? 'నాకొడుకు దేశంకోసం ప్రాణత్యాగం చేసినా కన్నీరు కారేవారం మేమిద్దరం తప్పించి యింకెవ్వరూలేరు. అధవా వాడి వీరోచితమరణానికి సానుభూతిగా ఒక సభయైనా జరపలేదు. అలాంటి బిడ్డనుకన్న నాకు గర్వింపడానికైనా పదుగురు నా బాబును పొగుడుతూ ఒక్కమాటైనా అనలేదు. నా కన్నీరు దేశం కన్నీరు కాదా? నా గర్వం దేశం గర్వంకాదా? నా బాధ మీ అందరి బాధ కాదా? నా నష్టం మీ అందరి నష్టం కాదా?' ఇలా చలమయ్య ప్రతిక్షణం బాధ పడుతున్నాడు. తనతో జైలుకు వచ్చిన పాతమిత్రుడు యిప్పుడు పెద్ద హోదాలో వున్నాడు. వూళ్ళోకి వచ్చాడు కదా అని మిత్రుని చూడటానికి వెళ్ళిన చలమయ్యతో "ఒక్కడుగదా -

బుద్ధి గడ్డి తిన్నదా - మిలటరీకి పంపించావు?" అని మందలించాడు. చలమయ్య జబాబు చెప్పకండా వచ్చే శాడు. వాళ్ళ చిన్నమ్మ యీ వూళ్ళోనే వుంది. ఎవరితోనో అందట 'అనాడు వీడు జైలుకు పోయి మా అక్కప్రాజంటికాడు. దాని వుసురు తగిలింది.' ఇక్కడా అక్కడా - విన్న ఇలాంటి మాటలబట్టి తన కొడుకును తనే కోరి చంపుకున్నట్లు లోకం తీర్పు యిచ్చింది. ఈ గందరగోళం పడలేక యింట్లో కూర్చుంటే భార్య శోకంతో నిండిన కళ్ళ నించి బాణాల్లాంటి ప్రశ్నలు తన మనసు లోకి చొచ్చుకునేవి.

"వద్దన్నా యుద్ధానికి పంపారు - నా కొడుకుని చంపించెవరు?"

"ఇప్పుడు సోమర్ల మయ్యాం - ఏం తిని బ్రతుకుతాం?"

"మీ మంచిగా త్యాగదనికి ఫలితం ఏం తెచ్చుకున్నారు?"

మీ పేరిప్పుడు యెందరికీ తెలుసు? మీ బాబు మనకి తప్పించి యెందరికీ తెలుసు?"

"మీరూ, మీ బాబూ త్యాగంతో చితికిపోయారు. చరిత్రలో నిల్చారా?"

చలమయ్య తనపై నలువైపులనించి దాడిచేస్తున్న ప్రశ్నల పరంపరకు తట్టుకోలేక కన్నీరు తెచ్చుకున్నాడు. కాస్తేపయ్యాక తెములుకొని "భక్తికి కోరికలు జతపరుస్తే అది భక్తికాదు.

నేనేదో కాంక్షించి దేశభక్తి చూపిస్తే, అది అహంమీద నా కున్న భక్తిగానీ దేశభక్తికాదు. నా పేరు చరిత్రలోకాదు నా ఆత్మలో రాసుకోనీ."

ఈ ఆలోచనలు కన్నీటి బొట్లను కంటిలోనే దాచాయ్. అయినా ముడిచిన హృదయం మళ్ళీ వికసించలేదు. ముకుళించిన మనసు మళ్ళీ విడివడలేదు. నిస్సహాయత సఖశిఖరవ్యంతం ప్రాకి పోయింది. బ్రతుకు బూడిదలా కనిపించింది. అందం అస్తిపంజరంలా తోచింది. కాలం ముళ్ళదొంకలా మీద నించి బాధగా కదలుతోంది. మనిషి మంగలికత్తిపైన నడుస్తున్నాడు.

ఇలాంటిపరిస్థితుల్లో కొడుకు సామాన్లు ఒక పెద్ద ట్రంకుపెట్టెతో యింటికి వచ్చాయ్. ఆ పెట్టె యిదివరకు కొడుకు వచ్చినప్పుడల్లా తెచ్చేవాడు. ఇప్పుడు అది యజమాని లేకుండా ఒంటిగా వచ్చింది. అప్పుడు ఆ పెట్టె తీసి తల్లికి చీరలు, తండ్రికి ఖద్దరుబట్టలతో పాటు అతనికి యిష్టమైన పుస్తకాలు వగైరా అందిచ్చేవాడు. ఆ పెట్టె విప్పటానికి చలమయ్యకు యిప్పుడు ధైర్యం చిక్కలేదు. అప్పటికే యింట్లో భార్య గగ్గోలు - "నీవు రాకుండా నీ పెట్టె నెండుకు పంపించావు బాబూ? నాకు నీ డబ్బా వద్దు, నీ చీరలూ వద్దూ నాయనా. నీవు కావాలిరా బాబూ, రా నాయనా రా!"

చలమయ్య పెట్టె తెరిచి వాళ్ళను



పంపించేశాడు. రెండురోజుల వరకు నిద్దర పట్టలేదు. కొడుకు యింట్లోనే మసలుతున్నట్లు, వాడితో తను యిది వరలా శలవుల్లో వచ్చేటప్పుడు రాజకీయాల గురించి, సాంఘిక జీవనం గురించి చర్చిస్తున్నట్లు, కొడుకు తను చూసిన స్థలాల్లో జరిగే వింతలూ, ఆ ప్రజల జీవిత విధానాలూ, అక్కడ చూసిన గుడులూ, గోపురాలూ, శిల్పాలూ, కట్టడాలూ - ఇవన్నీ చెప్తంటే తను చూడలేకపోయినా, కొడుకు దేశాన్ని చూస్తున్నందుకు తను పొందే గర్వం - యిలా యీనాడూ పొందేటట్లు లేచిపోతున్నాడు. ఇంట్లోనే యిటూ అటూ తిరుగుతున్నాడు. ఇదివరకు సంతోషంతో కూడిన ఆందోళన. ఇప్పటి ఆందోళనను దుఃఖం ముసుగు కప్పింది. ఆందోళన తప్పించి యింకే అనుభూతి అతనిలో కదలేదు. పెట్టెపెట్టిన గదిలో రాత్రంతా ఒంటరిగా ఖంగారుపడిపోతూ ఉన్నాడు. లేవటం నిల్చోవటం, కిటికీ

గూండా ఆకాశంవేపు చూడటం - కొడుకు యే మారుమూలల్లో, కొండల్లో కోనల్లో, అడవిలో మంచులో - ఎక్కడ పోట్లాడాడో - యెందరి శత్రువులను చంపాడో - యీ ఒరిగిన వీరుణ్ణి యింకా ప్రకృతి గాలికంతంతో జోల పాడి, మంచు టుయ్యాలలో నిద్రపుచ్చుతుందో ఏమో లేక తన ఒడిలో వేసుకొని మంటి చీరకొంగుతో కప్పి మేఘాల కంటి రెప్పలనించి కన్నీరు రాల్చిందేమో ?

“అయ్యో - నా ఒక్కడికే కాదు కొడుకు మీద అభిమానం. మింటి చుక్కలు మిణుకు మిణుకు మని నా బాబు సమాధిమీద వెలుగును ప్రసరిస్తూ న్నాయ్. మనోహరంగా పూసిన పూలు సమాధిపై రాలి నా బాబు నోటిలో తేనె పోస్తూన్నాయి. నా యెదరగా నున్న సముద్రం నా బాబుకోసమే హోరెత్తి యేడుస్తోంది - కాదు - నా బాబు త్యాగాన్ని వర్ణిస్తోంది. మనుష్యుల మాటలకు చావుందిగానీ ప్రకృతి హెచ్చకు చావెక్క-

డిదీ ? ఈ మారేమనుష్యులు నా కొడుకు త్యాగాన్ని కీర్తించకపోతే పోయే - యీ మారని నుండరమైన ప్రకృతి నా బాబును తన పొట్టలో నుంచుకొని - గాలి, వెలుగు, నీరు, ఆకాశం అగ్నితో నిత్యం కీర్తిస్తూ పోషిస్తోంది.”

చలమయ్య ఆందోళనను మంచి ఆలోచనతో తగ్గింప చూశాడు. తూర్పు తెల తెలవారుతుంటే తన మనసులో వెలుగు లీలగా చొచ్చుకుపోతోంది. మెల్లగా పెట్టె విప్పాడు. కొడుకు బట్టలు, పుస్తకాలు ఇంకెన్నెన్నో సామానులున్నాయి. ఇంకా తిరగవేస్తుంటే కెమేరా కనబడింది. దాని క్రింద నల్లఅట్టలతో ఒక పెద్ద ఆల్బమ్ కనపడింది. అప్పటికి తెల్లవారింది. సముద్రంలో సూర్యోదయమైంది. కిటికీ గుండా సూర్యరస్మి పడుతుంటే కుర్చీమీద కూర్చుని దేఖిల్మీద ఆ ఆల్బమ్ పెట్టె విప్పాడు. విప్పగానే కొడుకుఫోటో యెదురైంది. ఒక్కసారి కళ్ళలో నీరు చిమ్మి తల పైకెత్తేశాడు. ఎదురుగా నున్న విశాల సముద్రంలోని నీరంతా తన కళ్ళలో యిమిడిన ట్లయిపోయింది. ఓక్షణం పోయాక చేతితో కళ్ళు తుడిచి కన్నీరు కార్చకండా కళ్ళను బుజ్జగించాడు. ఆ కొడుకుఫోటో ప్రక్కనే యింకో ఫోటో వుంది. ఆ ఫోటో యిది వరకు తను చూడలేదు. పికపికలాడే యోవ్వనంతో ప్రేమమూర్తిలా అందంతో వెలిగిపోతోంది. ఆ బొట్టు తీరూ చూస్తే

ఆమె బెంగాలీకన్యలా వుంది. చప్పున చలమయ్యకు ఒకనాడు కొడుకుతో యీ గదిలోనే అన్నమాటలు జుప్తికి వచ్చినయి.

“కులంలేని పెళ్ళి చేసుకొని, నేను కులతత్యాన్ని యెదుర్కున్నాను. దేశంలో యింకో ప్రాంతం పిల్లను నువ్వు చేసుకొని ప్రాంతీయ తత్యాన్ని యెదుర్కునాయనా !”

“బహుశః యీ తండ్రి కోర్కెను మన్నించి నా బాబు యీమెను ప్రేమించి వుంటాడు. అంతా స్థిరం చేసుకొని ఈసారి శలవుల్లో వచ్చేటప్పుడు “నన్నా మీ కోరిక నెరవేరుస్తున్నా నని సంతోషంగా చెప్పేవాడేమో! వాళ్ళిద్దరకూ కలిగిన సంతానం అసలు భారతీయులయ్యే వారు. ఇలాంటి నాకొడుకు సంతతిని చూసి గర్విం చేభాగ్యం నాకు కలగలేదు, నా వెత్రితల్లి యొక్కడుందో? ఈ ఘోర వార్త తెలియక యింక యెన్నికలలు కంటూందో? ఈ వార్త తెలిస్తే ఆమె యేమాతుంది?”

చలమయ్యకు ఆమె దుఃఖం తలచు కుంటే చెరువై పోయింది. ఏమి యుద్ధాలు, యేమి కావేళాలు? యేమి ఆశలు? మనిషికి మనిషికి, దేశానికి దేశానికి మధ్యను ఈ అడ్డుగోడ లెందుకు? యీ భూమిమీదున్న మానవులు అంతా ఒక్కటే అయినప్పుడు దేశభక్తి యెందుకు? మనిషికి యెదుటిమనిషిమీద



భక్తి వుంటే చాలదా ?

ఒకక్షణం అలా అల్పమే మొదటి సేవీవేపు చూస్తూనే "నువ్వు ఒకవ్యక్తిని, అతని ఆస్తిని, హద్దులను గౌరవించేటప్పుడు ఆవ్యక్తి నిన్ను, నీ ఆస్తిని, హద్దులను గౌరవించకపోతే చచ్చిన మనిషిలా వూరుకుంటావా? మనుష్యులే దేశం; దేశాలే ప్రపంచం. మనుష్యుల్లో కీచులాట యన్నంతకాలం దేశాలకు బట్టీలు తప్పవు."

ఈ తర్కాలు మాని యింకో పేజీ తిప్పాడు. పేజీలు తిప్పటంకే తన

కొడుకు దేశం నలుమూలలా తిరిగాడనీ, దేశం అందానీ, ఐక్యత్వానీ, జీవిత విధానాలనూ, ప్రజల ఆశలనూ ఆవేశాలనూ తన కున్న పోటోగ్రఫీ విచ్చితో ఆర్థం చేసుకున్నాడని వ్యక్తమైంది.

చలమయ్య ఒక్కొక్కపేజీ తిప్పుతుంటే బొమ్మలవికాదు చూచింది; అవన్నీ కళ్ళయెదుట నిల్చున్నాయే. తనే ఆ ప్రదేశాలన్నీ పోయి చూసినట్లున్నాయే. అవిగో - మంచుతో నిండిన హిమాలయాలూ - అల్లదిగో - కేదార్ నాథ దేవాలయం, గంటలు వినిపిస్తున్నాయే -

కాళీవిశ్వేశ్వరుడు - బుద్ధగయలో మూల  
 గంధకుటీ విహారంలో బుద్ధుని బోధనలు  
 ప్రతిధ్వనిస్తున్నాయ్ - ఇటు మధురలో  
 వేణుగానం వినిపిస్తోంది - అమృత  
 సర్లో బంగారుదేవాలయం, జుమ్మా  
 మసీదులో వేలాది ప్రజల సమాజు.  
 తూర్పురోమ్ అయిన గోవాలో చర్చి  
 గంటలు మ్రోగుతున్నాయ్ - తిరుమలలో  
 గోవిందుని గోపురం - మధుర మీనాక్షి  
 దేవాలయం - మూడు సముద్రాలు  
 పాల కెరటాలతో కన్యాకుమారి  
 పాదాలను ప్రక్షాళన చేస్తున్నాయ్ -  
 వెన్నెల్లో తాజుమహల్, ఆకసా  
 నికి అంటుకుంటున్న కుతుబ్ - అట్టహా  
 సంతో నున్న ఫతేపూర్ సిక్రీ, అజంతా,  
 పరుగులెత్తున్న కోణార్క సూర్యరథం,  
 ఖజురాహోలోని దేవాలయాలపై ప్రాణం  
 పోసుకున్న మిథున విగ్రహాలు - మహా  
 బలిపురంలోని రాతి రథాలు - హంపీ  
 హోయసాలల సోయగం చెక్కిన  
 హాలీద్, లేపాక్షి బసవయ్య, ఎల్లోరా  
 లోని కైలాసనాథ దేవాలయం - అమ  
 రావతిలోని బౌద్ధ స్తూపం - అశోకుని  
 ధర్మచక్రం, సాంచీ, సోమనాథ దేవాల  
 యం - భాక్రానంగల్, దామోదరలోని  
 మైదన్ డామ్, భిలాయ్ ఉక్కు కర్మా  
 గారం - చిత్తరంజన్ రైళ్లు, హిందూ  
 స్థాన్ ఓడల విమానాల కర్మాగారాలూ,  
 అణుశక్తి రియాక్టర్ - ఓడల్లో సరుకుల

యెగుమతి దిగుమతులు, ప్రయాగలో  
 సంగం, గోదావరి ఆనకట్ట, అస్సాం  
 తేయాకు తోటలు - ఉత్తర ప్రదేశ్  
 చెరుకు, బంగాళపు జనుము, ఆంధ్ర  
 ప్రదేశ్ వరి, పంజాబ్ గోధుమపంటలు,  
 వీటన్నిటిని ఆరాధించే ప్రజల జీవితవిధా  
 నాలూ, వేష భాషలూ, సంగీత సాహి  
 త్యాలూ, తరతరాల నించీ వస్తున్న వేడు  
 కలూ, చిన్నోదాలూ, విశేషాలూ, సమ్మ  
 కాలూ, అనురాగాలూ, ఆశయాలూ -  
 ఇవన్నీ ఒక దేవతావిగ్రహంలా ప్రతి  
 భారతీయునికి పవిత్రం కాగా, ఆ విగ్ర  
 హాన్ని రథంలోపెట్టి వూరెగించేటప్పుడు  
 రథం లాగేవాళ్ళలో తనూ తన కొడుకూ  
 ఒకరు కావటం యెంత అదృష్టం -  
 ఎంత అదృష్టం !

\* \* \*

చలమయ్య అప్పుడే దగ్గరకు వచ్చిన  
 భార్యను చూడగానే చప్పన లేచిపోయి  
 ఆనందభాష్యాలు తుడుచుకుంటూ ఆవే  
 శంతో "ఏడవటాని కిది సమయంకాదు.  
 మనం సంతోషంతో వుప్పొంగిపోవాలి.  
 మన బాబు - మన దేశపు భూత, వర్త  
 మాన, భవిష్యత్తులను సరకాలని వచ్చిన  
 రాక్షసుని యెదిరించిన వేలాది వీరుల్లో  
 ఒక డయ్యాడు. అలాంటి వీరుణ్ణి కన్న  
 తలితండ్రులుగా మనం గర్వింపాలి. నా  
 బాబు నా జన్మభూమి చరిత్రలో భాగమే  
 అయిపోయాడు."

